

# ANTON MANWEL CARUANA\*

## ŽMIENU U KITBITU.

Mitt sena ilu kien žmien hažin wisq għall-ilsien għažiż tagħna; il-Malti kien imwarrab, kien immaqdar, kien im-żeblaħi. Kull min tgħallem xi haġa, biex jagħmel isem jew biex juri għerfu, kien dlonk jikteb jew jitkellem b'ħġien barrani. Hafna mill-għorrief tagħna kellhom moħħiġhom mimli bil-ġmiel ta' l-ħġien barranin u kull ma jaħsbu, kull ma jiktbu kienu jtuh bixra barranija; oħrajin kienu jitqansu biex jiktbu bi kliem barrani għax mingħalihom bil-Malti ma tistax tikteb sewwa u tajjeb. Il-Malti, għal hafna nies bla dehen, kien qisu għajjb; oħrajin kont tarāhom igħiawgħu ħalqhom biex jitkellmu u jagħimlu ta' bir-ruħhom ma jifhem saħansitra nies bla wiċċi li ma kinux jistħu jiċħdu l-ħġien ta' art twelidhom.

Dak iż-żmien ftit, biex ma ngħidux xejn, kien hawn kotba u xogħilijiet tajba bil-Malti; imma mhux fil-kitba biss kien miċħud il-Malti : fis-swali taż-żfin, fil-laqqhat tal-ġħonja, fi djar it-tagħlim, fil-Qrati u fil-Kunsill, il-kelma barranija kienet issaltan.

Mikiel Anton Vassalli kien tkħabat u bata għall-Malti, kien kiteb u għallem fuq il-Malti, kien qala' fuq wiċċu u itaqar minħabba l-Malti, u l-ħidma tiegħi kienet donnha ma swiет xejn.

Imma l-lum wara mitt sena, l-ħġien tagħna qam rebbieħ u miqjum, għie f'tiegħu u tqiegħed f'imkien ta' għożża u għieħ kif tassew jistħoqqlu.

Aħna rajna l-Malti mgħallem fl-iskejjel, smajnieh mitkellem fil-Parlament, daħħalnieh fil-Qrati tagħna, u qiegħednieh fuq Kattedra fl-Università.

Il-lum għandna bil-Malti xogħilijiet li joqogħdu fil-wisa' ma' ġenb l-aqwa xogħilijiet barranin u nistgħu naqraw b'ħġien-na kotba ta' għmiel li jsaħħar u ta' fejda kbira.

---

\* Taħħidita li nqrat mit-Tabib G. Galea lill-Imseħbin tax-Xirkha għażiex “Xirka għażiex ta’ l-ħġien Malti”.

Il-lum irbaħna! Irbaħna u nistgħu b'wiċċna minn qu-diem inkantaw il-għanja tar-rebħha :

Kif ħarġet l-ġħajta minn elf qalb maltija li tqabdu għall-ħelsien, għall-ħaqq, għas-sewwa, l-ġħajta tar-rebħha dak in-nhar li dehru sejrin telliefa w imħarbtin l-egħidewwa;

daqshekk qawwija l-lum toħroġ il-ġħajta ta' min iħobb l-Ilsien li trabba magħna, għax aħna rbaħna, qridna l-ġħajb ta' ġensna, w għamilna lsien dil-gżira l-ilsien tagħna.

(G. CHETCUTI)

Imma wara li nifirħu għax irbaħna, ma ninsewx inqiegħdu werqa tar-rand u warda ta' fwieħha fuq il-qabar ta' Anton Manwel Caruana, għax hu tħabat u ħadex u tħabrek bil-ħrara ta' qalbu kollha u bil-ġħerf ta' dehnu kollu biex il-Malti jasal fejn wasal il-lum.

Anton Manwel Caruana kien wieħed minn dawk l-irġiel li s-sema jibgħat fuq din l-art biex iseddqu xi ħidma ta' ħtieġa kbira; ħafna nies jitwieldu, igħixu u jmutu bla ma jagħimlu xejn li jibqa' jissemmu; ħajjithom tgħaddi bħal kewkba fegħga li ddawwal għal-ħin wieħed il-beraħ tas-sema u malajr tinbala' fid-dalma tas-skiet u tan-nisi. Imma hawn nies oħrajn, u dawn huma ftit wiśq, li għamilhom u ħsiebhom iqajju xrara li tibqa' ħajja, biex iddawwal l-imħuħ u tħiegħeg il-qlub; wieħed minn dawn kien Caruana li bil-kitba tiegħu qajjem ħrara ta' mħabba fi qlub ulied Malta, ħrara li ma tmut qatt, għax imnissia mis-sewwa u mill-ġieħi.

\* \* \*

Anton Manwel Caruana twieled il-Belt fit-22 ta' April 1838; hu kien wieħed mill-ewwel tħal li tgħallem fl-iskola ta' Santu Wistin u s-surmast tiegħi kien Patri Gejt Pace Forno li mbagħiad lahaq Isqof ta' Malta. F'dik l-iskola u minn dak l-imgħallek, Caruana xorob l-ewwel għerf, tharreg fl-irġulija, nissel fiżżepp tajba u kiseb rieda qawwija li wara swewlu mhux ftit fil-ħidma li qabad għall-ġieħi ta' l-Ilsien Malti.

Fl-iskola ta' Santu Wistin Caruana qala' tifhir u premijiet, għax milli jidher, sa minn ċkunitu, hu kien iħawtel biex jagħimel kollox bil-ħsieb u bil-ġhaqal, kif baqa' jagħimel ukoll

wara li sar raġel bħalma juru x-xogħlijiet tiegħi, xogħlijiet ta' ħsieb, ta' reqqa u ta' għaqal, xogħlijiet li għadhom u jidmu jingħoġbu għat-tagħlim u għall-għerf li fihom.

Wara l-iskola ta' Santu Wistin, Anton Caruana mar l-Università fejn tgħallek għal Spiżjar, u għamel xi żmien fl-Ispeżerija li ħuh, it-Tabib André Pullicino, kellu taħbi il-logog tal-Belt; iżda milli jidher hu ma ġassx ġibda għat-taħlit tad-duwa; kellu ġerqa kbira għat-tagħlim u ried jaġimilha man-nies u jara d-dinja. F'żgħużitu Caruana inx-żeiet għan-negozju, siefer u baħħar; mar it-Turkija, għamel żjara f'Kustantinopli u baqa' sejjer sar-Russja fejn wasal fl-1860, erba' snin wara l-gwerra tal-Krimea; fir-Russja sab kummerċ kbir, għax dik il-ħabta kienu bdew jinfethu s-swieq kbar tal-qmu h ta' Odessa li xebbgħu 'l-Ewropa kollha.

B'hekk Caruana tgħallek bosta ilsna u dara jitkellem sa bir-Russu, kellu x'jaqsam ma' ħafna nies, ġarrab id-dinja u tgħallek drawwiet ta' bosta ġnus. Dan kollu swielu biex fetaħlu moħħu, u fil-kitba tiegħi nsibu l-għerf li l-kittieb ma ġasselix mill-kotba biss u fis-naraw il-bixra ta' wieħed li jaf xi trodd id-dinja.

Fis-safar tiegħi, u minħabba l-istudju li wara għamel ta' l-ilsna semitiċi, Caruana sar jaf nies ta' bosta fehmiet, u bla ma ddakkar minnhom, jidher li hu żamm f'moħħu dak li kien għadu fl-aħjar tiegħi, iżda ma telaqx lil ħafna ībieb barranin li kellu u baqa' għomru kollu jiktbilhom u jqis għierfu magħħom; hekk insibuh jikteb lil Ernestu Renan, President ta' l-Akkademja ta' l-Iskrizzjoni ta' Parigi, u lil għorrieff oħrajn ta' żmien. Lill-Professur Clement von Stolberg ta' Berne fl-ittra li kitiblu, fis-17 ta' April 1886 fuq il-Fonetku Malti, qallu: *La coltura del linguaggio nativo in queste isole non ha mai ricevuto incoraggiamento da parte delle classi colte e facoltose della popolazione;* erba' kelmiet li jiswew mitqilhom deheb għax ifissru ċar x'kienet il-ħtieja li l-Islien Malti baqa' lura dak iż-żmien.

Caruana kien iħoss qalbu tingħasbar meta kien jaħseb u jara fiex kienet il-kelma Maltija; hu kien għiaraf il-ħtieġa li l-Islien Malti jkollu letteratura tiegħi biex il-poplu jkun jiġi jaqra' kotba tajba li jgħallmu u jifθelu moħħu, imma biex isir dan kienet tinhħtieg hidma kbira, hidma ta' sabar, ta' għaqal u ta' għerf, kien jeħtieġ li jibdew mis-sisien,

jigifieri mill-alfabet, biex fuqu jinbnew ix-xogħlilijiet il-kbar li kellhom ikunu bħala swar li jixhud s-saħħha u l-qawwa ta' l-ilsien tagħna. "Scopo mio fu sempre quello di vedere perfezionato l'alfabeto" kien kiteb Caruana lil wieħied ħabib tiegħu minn Tunes fl-4 ta' Diċembru 1886, għax Caruana kien laħaq fehem li l-ewwel ħtieġa, biex il-Malti jarfa' rasu, kienet li jissawwar alfabett waħdieni, mibni bis-sengħa fuq reguli tal-ġħaqal. In-nuqqas ta' alfabett u grammatka sewwa kien minn dejjem l-aqwa ħtija li ġiebet taħwid fil-kitba bil-Malti u żammet lura l-letteratura tagħna, u biex jagħimlu alfabett tajjeb u johorġu tagħlim tal-kitba Maltija ħadmu bla heda Vella, Panzavecchia, Falzun, Tagliaferro, Bellanti, Vassallo, Preca, Klement Mifsud Bonnici u magħiġhom Anton Manwel Caruana; huma ħadmu bil-ġherf ta' moħħhom u bil-ħrara ta' qalbhom u mhux minnhom naqas jekk l-alfabett Malti baqa' mwiegħher sa l-1924, meta l-Öħaqda tal-Kittieba tal-Malti ħarġet l-alfabettagħha li l-lum sar l-alfabetta tal-Gvern u thaddan mill-aqwa kittieba.

Caruana kien bniedem ghani, gharef u miqjum minnies; kien magħimul raġel ġwejjed, xi pli, dħuli u ferrieħi, ma kienx iħalli l-buli jagħmel bih u waqt il-kliem ma' ħbiebu kien iħobb iżellaq xi ħlieqa.

\* \* \*

Habta ta' l-1880 Preca, Bellanti, Cachia, Ferris u xi kittieba oħra għaqqu x-XIRKA XEMIJA tal-Malti. Dik ix-Xirka, bħall-GħAQDA TAL-KITTIEBA ta' żmienna, tat xi jgħidu lil ħafna nies. Caruana ma daħħalx fix-Xirka Xemija, imma ssieħeb ma' oħra rajn, bħal Dr. Giovanni Gulia, u kiteb kontra tagħha u ħaqqaqha mal-President tax-Xirka, Annibale Preca; dan aktarx għamlu biex ma jiksirhiex ma' xi nies tal-pulitka li kien imil lejn il-Partit tagħhom, għax fil-polemika li qabad ma' Preca fuq ix-Xirka, il-kitba ta' Caruana tidher imqansha u bla ħegġa.

Imma għalkemm fil-gazzetti ħadha kontra x-XIRKA XEMIJA, fir-rumanz tiegħu INES FARRUĞ, Caruana wettaq dak kollu li għaliex kienet inħolqot dik ix-Xirka. Għan ewlieni tax-Xirka kien li jogħla u jikber l-Ilsien Malti u INES FARRUĞ kien wieħied mill-aqwa kotba li l-aktar għollew u għamlu ġieħ l-ill-ilsien tagħna.

Caruana ma kitebx dan ir-rumanz tiegħu ħorrox bor-

rox; milli jidher dam jaħdem fih żmien twil għax fih xi bċejjeċ li jgħażiuk taħseb li ma ġarġux bil-ħeffa minn idejn il-kittieb.

Caruana dik il-ħabta kellu moħħu mimli bl-idejiet ta' xi nies pulitici li kienu jħaqquha kontra l-Gvern u aktarx fil-ktieb tiegħi, biex jixxiebah lil Ramiro Barbaro fil-MARTIRE, ried juri kemm minn dejjem il-Maltin batew taħbi il-ħakma barranija. Imma kien x'kien il-ħisieb ta' l-awtur, INES FARRUG ħareġ ktieb ta' reqqa, ta' siwi, ta' ġmiel u ta' sura li jista' joqgħiod bil-gieħi kollu ma' ġenb l-aqwa rumanzi barranin; fih bċejjeċ li jmissulek qalbek bil-ħlewwa tagħihom, oħrajn juruk in-nies u d-drawwiet ta' dak iż-żmien qishom f'mera, daqqa tistħajek qiegħied tisma' l-persunaġġi tal-ktieb jitkellmu bejniethom, daqqa tħossok ta-qralhom il-ħisieb ta' moħħiħom u tagħraf it-tqanqiliet ta' qalbhom, daqqa qisek tingibed lejn għamilhom; il-ktieb ma jagħjiex, iżda jhenni, iġħallek, jiftaħ il-moħħiħ u jinqara b'dehwa kbira.

Habta ta' l-1889, meta ħareġ għall-ewwel darba INES FARRUG, kienet waqqħet bħal raxxa mdieħba ta' letteratura Maltija. Ĝużè Muscat-Azzopardi kien beda d-damma ta' rumanzi bil-Malti li għollew mhux ftit il-letteratura tagħna. Ant.Muscat Fenech, Annibale Preca, u Ġanni Vassallo kienu ġarġu xogħlijet li baqgħu bħal kwiekeb jilmaw fis-sema letterarju tagħna, imma INES FARRUG seħaq il-kotba kollha li ġarġu dak iż-żmien u rised l-Ilsien Malti biex ma jaqa' qatt bħala lsien letterarju.

Ĝużè Muscat-Azzopardi n-nifsu fil-ġurnal "Il Cottonera" tat-22 ta' Diċembru 1894 stqarr li Caruana b'dak il-ktieb "infired għaliex" u "għola wisq" mill-kittieba ta' żmien; u l-ġurnal "Il-Habib tal-Poplu" tat-2 ta' Ĝunju 1891, meta semma' l-INES FARRUG qal li "Caruana għaraf b'dik il-biċċa xogħol sabiħa jaġhti tweġiba lil dawk l-uħud li ma jafux kħlief il-labalbu li l-Ilsien Malti ma jistax jinkiteb kħlief b'aktar minn nofsu Taljan jew la Għarbija."

INES FARRUG ħareġ l-ewwel darba fl-1891 mill-Istamperija ta' Carmelu Busuttil ta' Trieq l-Ifran, 133, stampaġġi li minnha ġarġu kotba oħra Maltin li baqgħu jissemmew. Malli deher INES FARRUG, kien milqugħi bil-foħrija u nħataf mill-qarrejja; ir-rumanz baqa' jinqara u jingħoġġ minn kulħadd, u fl-1912 ġarget it-tieni edizzjoni tiegħi

mill-Istamperija tad-Dar ta' San Ġużepp. Dawn iż-żewġ edizzjonijiet il-lum intemmu u biex issib kopja minnhom trid tagħmel wegħida. Fl-1900 ir-rumanz ta' Caruana nqaleb bit-Taljan u beda jidher fuq il-ġurnal l-“Araldo” u fl-1919-1920 raġa’ ġareg biċċa biċċa fuq l-“Unjoni Maltija” ġurnal ta’ kull ġimxha.

\* \* \*

Wara INES FARRUĞ Caruana nxteħet għal xogħol ieħor, xogħol ta' stħarrig fuq l-Il-sien Malti, xogħiol ta' reqqa u ta' għierf kbir, li Caruana ndaħħal għaliex bil-ħerqa kollha.

Caruana ma kienx wieħed minn dawk li jibilgħu kull ma qalu nies oħra, jew minn dawk li biex iħaffu x-xogħol jikkupjaw il-ħidma ta' ġaddieħor; hu kien irid jinżel fl-eğħruq u jikxex ix-xniexel u ta' dawn għandna l-aqwa turija fil-ktieb tiegħi “Sull'Origine della Lingua Maltese” opra li, kif qal il-Professur Randon, tat-nejra ġidida u qawwija għall-istudju filologiku: “Quale nuovo impulso diedero agli studi storici e filologici le potenti gagliarde ed erudite monografie dell'illustre A. E. Caruana?” (Gazzetta “Malta”, 14 Aprile 1903).

F'dan ix-xogħol tiegħi Caruana wiżen kull ma kittieba oħra kienu qalu fuq l-Il-sien Malti; hu kien ta' fehma li l-Il-sien Malti mexa u ghaddha 'l-quddiem man-nisel Malti, ġass mill-ġrajjet ta' dawn il-Gżejjer u ddakkar mill-ilsna ta' ġnus oħra li kellhom x-xaqsmu magħlina; għalhekk biex nagħarfū sewwa n-nisel ta' l-Il-sien Malti, jeħtieg li ngħarblu sewwa l-ġrajja ta' Malta u n-nies li ġakmu jew għexu hawn u naraw sewwa x-kellhom x-xaqsmu bejniethom, kif il-bixra ta' wieħed ġadet minn ta' l-ieħor, u kif ix-xeħta ta' xi wħud ġibdet minn dik ta' oħra.

F'dan il-ktieb Caruana meta ġie biex jitkellem fuq in-nies li ġakmu Malta, biex juri kif l-Il-sien Malti ddakkar minnhom, qal li l-Griegi qatt ma saltnu fuq din il-Ġżira. Kien hawn biss l-*Elleniżmu* iżda qatt is-saltna tal-Griegi. Billi l-Istejjer ta' Malta dejjem żammew li din il-Ġżira kienet għal xi zmien taħt il-Griegi, din il-fehma ġidida ta' Caruana qajmet għajdut kbir u Dr. Annettu Caruana, Arkeologu msemmi, u Direttur tat-Tagħlim, ħaqqaq u kiteb ġafna kontra l-fehma ta' Anton Manwel Caruana. Dr. Annettu Caruana milli jidher kiteb aħħrax ġafna, iżda Ninu Caruana wieġeb bla tbaqbix imma

bil-għaqal, hekk li l-“Malta” tas-6 ta’ Ĝunju 1900 qalet li Anton Manwel Caruana wieġeb “*semplicemente come uno scienziato, senza pretenzioni, la cui modestia è uguagliata solo dalla scienza*”.

Caruana beda x-xogħol tiegħi “Sull’Origine della Lingua Maltese” ġafna snin qabel ma ġabru fi ktieb għaliex; hu dam żmien twil igħarbel xogħlijiet oħrajn, jistħarreg fehmiet ta’ għorrieff Maltin u barranin, jistudja, jaħseb, italla’ u jniżżejjel, u fuq kollex ħtieglej jitgħallem l-ilsna semitici. Imbagħad fl-1894-1895 Caruana ġareġ ix-xogħol tiegħi biċċa biċċa fuq il-gazzetta “Il Portafoglio Maltese”.

Malli ġareġ dak ix-xogħol ingħoġob minn kulħadd, u ġafna ġibieb ġajru lil Caruana biex jiġbru fi ktieb wieħed. Ta’ min isemmi li ġafna minn dawk li l-aktar fahħru x-xogħol ta’ Caruana, kienu nies tal-partit ta’ Fortunat Mizzi, għax milli jidher Caruana kien jaqbel magħhom fil-pulitka. L-Editur tal-“Malta” fil-ħargħ tad-9 ta’ Ĝunju 1897 wara li fahħar ix-xogħol ta’ Caruana, qal: “*Quest’opera ha suscitato l’ammirazione e la simpatia degli stranieri, specialmente dei tedeschi*” u spiċċa b’dawn il-kelmiet: “*L’opera del Caruana lo immortalerà*”.

Caruana raġa’ fela u roqom ix-xogħol tiegħi “Sull’Origine della Lingua Maltese”, imbagħad fl-1895 beda joħorgu f’taqsimiet mill-Istamperija ta’ Busuttil u fl-ahħar ġabru fi ktieb wieħed fl-1906. Ma’ l-ewwel taqṣima li dehret Caruana qala’ tifħir kbir. “Sull’Origine della Lingua Maltese” issem-miet mill-gazzetti kollha ta’ Malta u minn ġafna ta’ barra wkoll; l-opra dehret li ngħoġbot u qalghet foħrija kbira. “Most learned work” qalet il-“Public Opinion” tat-12 ta’ Ĝunju 1897; “Work of intense interest” kitbet il-“Malta Chronicle” tal-25 ta’ Mejju, 1898; “Inestimabile opera” qal il-“Risorgimento” tal-14 ta’ Ĝunju 1897; “opera classica” semmietha “La Voce del Popolo” tal-11 ta’ Ĝunju 1897; filwaqt li “Il Corriere di Catania” tal-15 ta’ Mejju 1896 tkellem dwar “Sull’Origine della Lingua Maltese” bħala “importantissima ed erudita opera”. Ukoll “Il Patriota”, il-“Malta”, “La Giovane Melita” l-Araldo”, il-“Melita” semmew fil-ġid u fahħru wisq il-ktieb ta’ Caruana.

L-ahħar xogħol ta’ Caruana kien vokabolarju ta’ l-Il-sien Malti, mitbugħi għand ġanni Muscat u maħruġ fl-1903. L-awtur inda ħal dan ix-xogħol wara s-suċċess li kien

għamel bir-rumanz tiegħu, u bil-ktieb l-ieħor fuq in-nisel ta' l-Ilsejien Malti, u wara li ġafna ħibieb urewh il-ħtieġa ta' dizzjunarju miktab għal idejn kulħadd. Il-ħtieġa u s-siwi ta' dan il-vokabolarju ġew magħrufin ukoll mill-Gvern ta' dak iż-żmien li ġareġ £ 60 biex Caruana jkun jista' jgħib minn barra tipi semitċi ġalli l-vokabolarju jirnexxi tajjeb kemm jista' jkun; dan is-sussidju huwa xhieda ta' kemm il-Gvern kien jaħfulu lil Caruana x-xogħol tiegħu għall-ġieħi ta' l-Ilsejien Malti.

Il-vokabolarju ta' Caruana, ma' dak ta' Vassalli u l-ieħor ta' Falzun, huma t-tliet sisien li fuqhom hi mibniha l-letteratura Maltija tal-lum; id-dizzjunarju ta' Caruana hu ta' fejda kbira għal kull min irid jitgħallek jew jikteb bil-Malti, mhux mgħabbar b'ħafna karattri tqal u li jħawwdu l-moħħħ, bħalma hu d-dizzjunarju ta' Vassalli, u jidhol aktar fil-għerq tal-kelma minn dak ta' Falzun; hu d-dizzjunarju li jifhem kulħadd u li jiswa għal kulħadd.

Il-vokabolarju jibda bi grammatka ta' l-Ilsejien Malti, mik-tuba bla tħellix u magħimula li jista' jifhimha kulħadd; fiha tifsir ta' reqqa u ta' għaqal fuq il-kitba Maltija u tiswa wisq biex wieħed jitgħallek sewwa l-ilsien tagħlina; din il-grammatka tista' toqqiħod fi ktieb għaliha weħiedha.

Għal dax-xogħol Caruana qala' l-“prosít” mill-gazzetta “La Giovane Malta” tal-31 ta' Awissu 1895 u mill-ġurnal “Il Patriota” tat-18 ta' Marzu 1905 fejn S. Frendo de Mannarino, kittieb tajjeb, qal: “Noi ed i posteri saremo debitori al nostro esimio filologo di un bene imprezzabile.” U wkoll is-sena li għaddiet, 1938, ir-Rev. Dr. Charles L. Dessoulavy fil-ktieb tiegħu “Maltese Arabic Word-List” semma fil-ġieħi id-dizzjunarju ta' Caruana.

\* \* \*

Rumanz, ktieb ta' stħarrig fuq in-nisel tal-Malti u dizzjunarju: dawn huma t-tliet xogħlijiet li jerfġu bħal fuq trepid isem Anton Manwel Caruana, u jgħollu għall-qima tal-qlub imsaħħarin wara l-ġmiel ta' l-ilsien Malti.

Jekk inħarsu lejn il-ġħadd, il-kotba ta' Caruana huma ffit, iżda jekk inqisu s-siwi tagħiġhom insibu li dawk it-tliet kotba għamlu ġid bla tarf lill-ilsien tagħlina, ġid li ma jitqiesx bit-tul iżda bil-għerf li hemm maħżun f'dak ix-xogħol. Fit-

tliet xogħlilijiet tiegħi Caruana ħaddan l-ihsien Malti mill-bidu sat-tiniem, hekk hu niżel ifitdex fl-egħruq ta' l-ihsien Malti, kixef l-irfid ta' Isienna, wera l-friegħi tiegħi, sensel il-weraq, u fetaħi warda ta' ġmiel u ta' fwieħa li ma tmut qatt, għax INES FARRUQ, bħal ward ieħor tal-letteratura Maltija, jibqa' jsaħħar, issa u dejjem, il-qlub tal-Maltin li tassew iħobbu 'l din il-Gżira.

Caruana ghaddha l-ahħħar żmien ta' ħajtu bla taħbi, fil-ġabrab tad-dar u fil-ġħożża ta' martu,—kien iżżewwiegħ fl-1883 ma' Konċitta Fabri, bint in-Nutar Mabbli Fabri ta' Bormla, imma qatt ma kellu tfal,—kien iħobb jixxiegħel fil-pulitka iżda qatt ma ntafa' għaliha bħal ma għamel ħuh mill-omm it-Tabib André Pullicino; kien iħobb igħaddi xi erbat ijiem f'dar li kellu f'Baħħar iċ-Ċagħġak u baqa' sa l-ahħħar jaħdem u jikteb, hekk qabel ma miet kien medhi jistħarrar fuq in-nisel tagħna l-Maltin għax kellu fisieb joħrog ktieb ieħor imsemmi "Fenici e Maltesi"; għad baqa' xi stit kapitli milli hu kien jaħaq hejja għal dak il-ktieb, kapitli li juru x'qawwa ta' għerf kien ikun hemm maħżuñ f'dak il-ktieb li kieku laħnaq ħareġ.

Caruana kellu x-xorti li jikseb f'ħajtu l-għieħ u l-foħrija li kienu jistħoqqulu għax-xogħol tiegħi. In-nies kienu jgħoż-żuh u l-gazzetti dlonk ifaħħi ruħ, ismu kien jissemma bil-qima f'Malta u barra, ix-xbieha tiegħi dehret fuq il-“Guida di Malta” ta' Muscat ta' l-1905, u fl-“Almanacco Italiano” ta' Ruma ta' l-1903, u dan l-ahħħar fil-“Berqa” tad-9 ta' Novembru 1937, il-kelma ta' Caruana ssemmiet bħala kelma għaqlja f'kotba u f'revisti; mijiet ta' artikli nkitbu fuqu fl-aqwa ġurnali u gazzetti.

Anton Manwel Caruana għalaq għajnejh fost il-barka u l-foħrija fl-24 ta' Settembru 1907, f'Tas-Sliema, fid-dar Nru. 163 Trieq Prince of Wales, dar li jmissħa jkollha rħama biex tfakkár dak il-bniedem li sewa wisq biex jisseddaq l-ihsien għażiż tagħna.

Ö. GALEA

Niżżeihajr bil-qalb lis-Sur Nin Cremona u lis-Sur Ĝużè Gatt, żewġ kittieba magħħrufin u ħbieb tiegħi, għall-għajjnuna li tawni biex ġbart dan li ktibt fuq A. M. Caruana.